

НАША ДРУМЖА

Палітычная, эаономічная і літэратурная тыднёвая газэта

ПАДПІСКА: на 3 месяцы 60 марак або 5 ф. мукі. Цана асоб. нумэру 5 марак. Адрэс: Вільня Вострабрамская 5 (Пасаж).

KRYNICA 42087
42088 42089 42090

Biélaruskaja chryścijanskaja demakr. hazeta
PRYMAJECCA PADPISKA na 1921 h. (IV hod wydańnia).
Na hod 150 mk., na pańhoda 75 mk., na 3 miesiacy 50 mk.
Adres: Wilna, Sw.-Janskaja wul. 27, kw. 3.

Новая кніга **М. ГАРЭЦКІ.** Новая кніга

Гісторыя беларускае літэратуры
(Старадаўнае, новае, і сучаснае).
Выйшла з друку і прадаецца ў лепшых кніжных крамах Вільні. Склад на Вострабрамскай, 5 (Пасаж). 208 стр., 33 рысункі, альбомная папера, цвёрдая вокладка. Цана 100 марак.

БЕЛАРУСКАЕ СЛОВА

Палітычная, літэратурная і эаономічная газэта
Выходзіць у Горадні
Адрэс Рэдакцыі і Адміністрацыі: Гораднічан. зав. 4.

АБВЕСТКА

БЕЛАРУСКАЕ ШКОЛЬНАЕ РАДЫ.

У справе адкрыцьця беларускіх школ, выплаты пэнсіі вучыцям, правы школьных будынкаў, купляньня школьных падручнікаў і бібліятэчак да чытаньня, а таксама розных прылад да пісаньня, у справе дадатковага кармленьня дзяцей амерыканскімі прадуктамі і інш.

Зварочуйцеся да Б. Ш. Рады
Вільня, Вострабрамская, 9.

Для заяў аб адкрыцьці школ і падобных важных зьбіраўце ўсе подпісы і спраўджывайце іх у воласьці або касцельнымі і паркоўнымі пчаткамі.

1-ая Віленская Беларуска Гімназія

існуе 3 год у складзе анальфабэтнае, 1 і 2 падгатоўчых і 8-ех аснаўных класаў
Ёсьць вакансыі для ўноў паступаючых.
У будынку Гімназіі ёсьць прытулак для бяднейшых беларускіх дзяцей.
Адрэс: Вільня, Вострабрамская, 9. Канцэлярыя ў канцы калідора налева.

БЕЛАРУСКА-ЛІТОЎСКАЯ ЗГОДА.

Здаецца, ўва ўсіх віленскіх польскіх, расейскіх і жыдоўскіх газэтах было нядаўна надрукована, што паміж беларускім урадам Ластоўскага і літоўскім урадам у Коўні, пасля досыць доўгіх пертрактацый, дойдзена да згоды і падпісана ўмова, зьмест якой датычыць палюбоўнага разрашэньня літоўска-беларускіх спраў. Мы ня ведаем даслоўнага тэксту гэтага вельмі важнага дакумэнта. Сучасныя варункі, пры каторых Ковенская Літва аддзелена ад нас фронтам, не даюць магчымасьці зьнесьціся з прадстаўніцтвам Беларускага ўраду ў Коўні, з прычыны чаго такі важны гістарычны факт ня можа быць намі высветлен з належнай поўнасьцю.

Прыходзіцца здаволіцца газэтнымі весткамі, згодна з якімі аказываецца, вось што.

Беларуска-літоўская згода падпісана беларускім і літоўскім урадамі ў Коўні 12 лістапада 1920 году.

Літва і Беларусь узаемна прызнаюць незалежнасьць абодвух гэтых гаспадарстваў і правамочнасьць урадаў, заклячваючых умову.

Літва і Беларусь абавязуюцца падтрымліваць адна адну проці тых, хто пасягае на незалежнасьць і на тэрыторыі літоўскага і беларускага народаў.

Тэрыторыяльныя споркі паміж Літвой і Беларусьсю, магчымыя пры вызначэньні граніц паміж Літвой і Беларусьсю, спыняюцца і адкладаюцца да момэнта скліканьня Беларускага Устаноўчага Сойму, які сам, ці праз свой урад дарогаю перагавораў з Літоўскім Соймам ці ўрадам устанавіць граніцы паміж Беларусьсю і Літвой.

Толькі ўсяго мы і ведаем з газэт аб гэтай надзвычайна важнай умове, паклаўшай добры пачатак разьвіцьцю прыязных стасункаў паміж двума народамі.

Мы вельмі задавалелы гэтай умовай. Даўно-даўно было пара ліцьвінам і беларусам працягнуць друг-другу рукі і ісьці разам у барацьбе за сьвятое права самастараваеньня аб самых сабе. Вялікая хвала тым беларускім і літоўскім дзея-

Цяпер Літва і Беларусь ізноў паўстаюць незалежнымі і паўстануць такімі і заживуць кожная сваім уласным жыцьцём.

Што-б ні было цяпер, што-б мы ня бачылі ў сучасны момэнт, як-бы і хто бы нас не дзяліў, далучаў, захопліваў, прадаваў, купляў, сварыў паміж сабой, або з суседзьмі нашымі, — усе роўна і Беларусь і Літва паўстануць незалежнымі і заживуць кожная незалежна ні ад каго і незалежна друг ад друга. Пры цяперашніх варунках, абдуова гаспадарства, у каторым пражывалі-б два народы, не адпавідае інтарэсам ніводнага народа. Супольныя інтарэсы ваенна-страцігчыя, эаономічныя і культурныя можна абгаварыць, жывучы ў розных гаспадарствах; можна зрабіць выгодна для абедзьвюх старон умову, жывучы паасобку. Толькі пры такіх варунках кожны дагаворнік застанецца запраўды роўным і вольным братам брату, падсабляючым працаваць на сваю і брата карысьць.

Ковенская ўмова 12 лістапада кладзе першы мошны камень у фундамент літоўска-беларускай дружбы, абaperтай як на добра зразумелых ўзаемных інтарэсах сучаснага момэнта, так і на гісторыі мінуўшчыны, калі абодва народы жылі ў адным гаспадарстве, так яшчэ і на пачуцьці сымпатыі друг да друга, існуючым паміж ліцьвінамі і беларусамі з даўняга часу і цяпер.

Слава і чэсьць тым, хто зрэалізаваў літоўска-беларускую справу ўмовай 12 лістапада. У гэтым акце адгукнуліся і гісторыя і сучасны момэнт.

М. К.—ч.

Ці нам страшны плебісцыт?

Чытаючы газэтыя весткі аб тым, як там у Жэневе людзі сварача аб тое, ці будзе ў нас плебісцыт, ці ня будзе, неак дзіўна і наг' крўдна робіцца нам, адвечным жыхарам зямлі, аб якую йдуць споркі і сваркі: як-быццам тут справа йдзе аб голую пустыню, а не аб народ, што жыве на ёй. Вось-жа, мы, беларусы, гавінны сказаць, што мы плебісцыту не баімся, адно толькі жадалі-бы, каб—калі ўжо ён канечна мае ў нас быць — дык каб нам была дадзена запраўдная магчымасьць высказаць нашу волю. Не баімся, бо час тут не малая жменя, а вялізарная грамада!

Вось, каб людзі палахлівага сэрца ня трывожыліся лішне з прычыны плебісцыту, мы хочам паказаць, як шацуюць лік беларусаў на адабраных ад Савецкае Расеі землях польскія прафэсары з Кракаўскага унівэрсытэту, Кржыжановскі і Куманецкі, каторыя ў сваёй кніжцы „Tableau Statistique de la Pologne“, надрукованай у Кракаве ў 1915 годзе, на стр. 50—53 гэтак аблічаюць процэнт беларусаў, жыдоў, палякоў і ліцьвіноў на сказаным абшары:

Як бачым, калі-б плебісцыт абняў увесь гэты абшар—усе дванаццят беларускіх паветаў, дык перавага беларусаў была бы поўная. Гэтага і дабіваюцца ад Лігі Народуў беларускія арганізацыі. Трэба толькі, каб наш народ добра ўцяміў, за каго і за што яму лепей падаваць свой голас. А тады і баяцца яму няма чаго!

А. Л.

Беларуская газэта

== „НАША КІВА“ ==

(Закладзена ў 1906 г.)

Выходзіць што-тыдзень ў паяндзелкі.

Адрэс рэдакцыі і адміністрацыі:
Вільня, Завальная, 7.

151408

42087

151408



ЗМАГАЙЦЕСЯ!

У нас, беларускіх сялян і работнікаў, ёсць шмат нацыянальных і соцыяльных варагоў, але найгоршы наш вораг — наша несвядомасць і нядбайнасць.

Праз нашу несвядомасць і нядбайнасць з намі робяць злыя людзі ўсё, што хочучь. У нас адабралі нашае імя, перарабілі адных на маскалёў, другіх на палякоў. У нас адбіралі і адбіраюць нашых сыноў і пасылаюць іх брат на брата, — разумецца, я тут кажу аб усёй Беларусі, а не аб якой-небудзь яе маленькай частцы. У нас проста з рук ірвучь зямлю. У нас даўна адабралі ўвесь набытак края і гаспадары. Над намі здзекуюцца, бячэсьцяць, нашых дзяўчат, навучаюць распусце малых дзяцей. Нам затыкаюць рот, а ў гэты час, на кошт, дабыты мазалімі рук нашых, абвешчаюць сьвету, што мы і хочам таго ярма, семі яго прагнем. І вось, мала таго, нас хочучь навекі сыцерці з ліца зямлі, як асобны народ, навекі выкасаваць з лічы нацыі сьвету і гэтак сваё жаданьне яшчэ змацняюць рознымі незаконнымі законамі на паперах, на якіх, — страх падумаць, — красуюцца нашыя подпісы, подпісы нашых-жа несвядомых і нядбайных людзей.

І вось, у той час, калі адны ў крываваым поце чала змагаюцца з ворагам, крывавамі ногцамі скрабуць вялізны мур, які хоча прыціснуць нас у сьмяротным доле, у гэты час другія ня хочучь патурбавацца палец аб палец ударыць дзеля грамадзкае карысьці. Нейкае страшэннае здзічэньне апанавала душы людзей. Хочаць прыкладаць? Народ гіне ў цемнаце, гіне нацыянальна і соцыяльна, гіне навекі ці на доўгія часы, а ў гэтую пару вучыцель-беларус, чародны вучыцель, сядзіць бяз усякае працы ў бацькі на карку і чакаець невядома якіх „лепшых дзён“, або йдзець у мястэчка даваць прыватныя лекцыі дзядзям няўняваючай і сярод агульнае галіты дробнай буржуазіі, або з-за мізэрнага кавалка чысьцейшага тухляка ідзець не за страх, а за ідыоцкае сумленьне лізаць твае рукі, што даваць за глотку яго нацыю і яго клясу.

Лес.

Пахмурна стаяць беларускія пушчы і невясёлю думваюць думку. Смутна шумяць уцалеўшыя старыя сосны і паніклыя елкі. Пасылаюць сваё дакорнае вітаньне перад сьмерцю. Яны ведаюць, што скоры-скоры прыдзе і да іх чарод... І апошніх рэштак народнага багацьця не застанецца.

Пахмурна ў лес, пахмурна і на душы, як задумаем, што-ж гэта будзе з адзіным багацьцем беларускага народа, калі і далей будзе трыццаць такая драпажвая гаспадарка.

Шмат патрэбуецца ведаў, любові і працы, каб палепшыць усе спусташэньні ўсю шкоду, зробленую ваеннай завірухай. Цяпер, калі завіруха яшчэ не заціхла зусім, няможна займацца арганізацый правільнае лясное гаспадаркі. Але цяпер можна і гэта патрэбна зрабіць, каб леса-эканомічная палітыка ў бліжэйшы час была скіравана шляхам найвыліцшай гаспадарчай памыснасьці і эканоміі.

Пакуль ня будзе статыстыка выдэлен агульны стан лясоў і лясное гаспадаркі края, не павінны рабіцца масавыя вырубкі для адпраўкі за межы края. Можна сячы лес для здавальненьня толькі тутэйшага раёна.

Беларускія Вучыцельскія Курсы.

У канцы сёлета года 31-га сьнежня (дэкабра), 1920 г. у Вільні (Вострабрамская, 9) начнуцца дзвудзёньныя беларускія вучыцельскія курсы. На курсах будучь вучыць беларускае мовы, беларусазнаўства і мэтодыкі. Курсы арганізуюцца для вучыцельскіх беларускіх школ, якія яшчэ не праслухалі курсаў беларусазнаўства.

Я не пакажу болей прыкладаў. Калі вы сьпіце, пратрыце вочы і ўвядзіце іх скрозь, увядзіце страшэнную моц. Я пакажу абстаноўку, на якую, здавалася, народ мог-бы найболей спадзявацца. І абстаноўка гэтая ў масе сваёй выглядае назвычайна брыдка.

Голзе! Прачніцеся. Час не паўтараецца. Мінецца ён, і вам за вашу нядбайнасць кожны ў вочы плюне.

Урэшце дадумайцеся да нейкага вываду, да нейкае пастановы. Або вы свядомыя ворагі свайго пролетар'яту і яго незалежнасьці і непадзельнасьці, — дык змагайцеся з намі, бійцеся з намі і, быць можа, абалюць вас ня толькі чарнільнаю атрутаю журналіста, але вашым ўласным крываваым потам; або вы станавіцеся ў рады свядомых змаганьнікаў за волю нацыі і дабро сваёй клясы, дык барджэй давайце сьвежую руку, бо ў нялюдзкай бойцы ўжо шмат хто зьнемагае...

Ступайце ў школы, ступайце ў коопэратывы, у розныя арганізацыі і установы, усведамляйце цёмнага земляроба і ашуканага работніка, безміласэрдыя бічуйце нядбайных, ганіце іх сон.

Калі на нашу ніву выйшлі мы, было цяжка і з другіх прычын. Каменны сьпаліся ў нашы голы з усіх бакоў, у тым ліку, можа, і з вашых несвядомых рук, або з рук бацькоў вашых. Нас было мала. Дарога была цёмная, рэдкаму здавалася яна зусім яснай і патрэбнай, як ясна і патрэбна робіцца яна цяпер нават кожнаму няпісьменнаму сялянину, пачуўшаму хоць слова праўды з свядомых вуснаў. Вам у гэтым лягчай. Вам — толькі далучыцца да вялізнай чарады. У вас уваччу грандысэныя прыклады і моцны грунт пад нагамі: пачаткі сваёй гаспадарсцвеннасьці, агульнае прызнаньне правоў вашае нацыянальнае культуры і інш.

Ідзеце-ж, змагайцеся.

Хай не засьпаюцца вашыя вочы сьмяротным пяском нядбайнасьці.

Усведамляйце народ!

А. Мсьціслаўскі.

Аб Сойме.

Жыдоўская газета „Unser Tog“ з поваду назначаных выбараў у Сойм піша:

„Мы дагэтуль ня ведаем, што такое выяўляе сабою гэты Сойм і якія ў яго функцыі? Ці гэта Устаноўчы Сойм, які павінен выпрацаваць канстытуцыю і абраць урад старонкі або края? Для гэтага павінна быць раней прызнана, што наша старонка ці край ёсць запраўды самастойнае гаспадарства. Але ў гэта ніхто ня ймець веры. Калі-ж Сойм толькі свайго рода плебісцыт, гэта ёсць інстытут, які павінен толькі адказаць на пытаньне, да каго Вільня і Віленшчына маюць належаць — да Польшчы ці Літвы? — дык павінны быць захаваны ўсе правы плебісцыту: доўгая свабода агітацыі, свабода глумачэньня шырокім несвядомым масам перавагі ці заганы ў прыймацькі той ці іншай гаспадарсцвеннасьці. На прыгажуньню Вільню галіцца два ліцары. Трэба-ж даць ёй магчымасьць убачыцца і пагаманіць з аднымі залётнікамі.

Што-ж мы відзім? З Варшавы ў Вільню можна ехаць без перапуску, у Вільню без перашкод прыяжджаюць дэпутаты варшаўскага Сойму і прамаўляюць перад шматтысячнай пу-

блікай, — а другі залётнік — Коўня залётнік за фронтам, і яго ня чуваць і ня відаць. Пры такіх варунках ня можа быць зроблены вольны выбар, насяленьне ня можа вольна выказаць сваю думку аб гэтым першаступеннай важнай пытаньню.

Пры такім фальшывым становішчы палавіна насяленьня, можа быць, зусім адмовіцца ад удзелу ў выбарнай кампаніі“.

З свайго боку мы можам да гэтай мовы яшчэ дадаць, што ня Вільню галіцца й трэці залётнік — Беларусь, які ўрэшце з сваімі правамі на яе можаць аказацца самым паважным, бязсумневым прэтэндэнтам. Літоўская рэспубліка, зразумеўшы гэтую гістарычную акалічнасьць, зрабіла і гістарычнай важнай саюз з Беларускай рэспублікай, прадстаўленай урадам выдатнага беларускага палітыка В. Ластоўскага. А раз так, раз беларусы пайшлі з ліцьвінамі за адно, а яны падаюць вышэй паказаны голас, — што-ж будзе тут за Сойм? Адказ адзін: гэта будзе ня Сойм, а Рада тутэйшых грамадзян, уважаючых сябе за налякоў свядома ці толькі пад уплывам агітацыі. Такая Рада ў справах, належаючых да моцы запраўднага Сойму, ніякае вагі мець ня будзе.

Цікаўна яшчэ, што думае ў гэтай справе польская работніцкая „Паходня“?

Важныя навіны.

Невядомая польска-беларуская дэлегацыя.

Польскія газеты шмат пішуць цяпер аб нейкай польска-беларускай дэлегацыі, якая прыехала ў Варшаву прасіць, каб Польшча ўстанавіла ўсходнія граніцы Беларусі. Адбылося паседжаньне прадстаўнікоў усіх варшаўскіх соймавых клубоў пры гэтай дэлегацыі.

Беларусь будзе незалежнай і самастойнай.

„Віленскае Слова“ піша: Старшыня беларускіх міністраў Вацлаў Ластоўскі які цяпер у Жэневе, паведамляе, што беларускае пытаньне ў Лізе Народоў узыйшло на памысны шлях. Незалежнасьць і самастойнасьць Беларусі не падлягаець ані пад якое сумляваньне.

Тое-ж падцьвярджаецца і спэўняючым абявазкі гаспадарсцвеннага кантралёра ў беларускім урадзе Кляўдушам Душэўскім.

Тамаш Грыб зноу на волі.

З Варшавы наказуюць, што зноў пусьцілі на волю арыштаванага ў чэрвені г.г. ў Менску і вывезенага ў Польшчу вядомага байца за беларускі пролетарыят Тамаша Грыба, лідэра беларускай партыі соцыялістаў-рэволюцыянераў.

Масковска - беларуская вайна.

ГОРАДНЯ, 10.12 (Орыент). З Баранавіч паведамляюць, што войскі Беларускай рэспублікі пасуваюцца наперад. У цяперашні час баі ідуць у 12 вярстох ад Слуца. Партызаны робяць глыбокія рэйды у тыл бальшавікоў. Надоячы былі разброены значныя аддзелы бальшавікоў.

Атаман Якубецкі.

ВАРШАВА, 17.12 (Орыент). Беларускае Прэсьбюро паведамляе, што беларускія войскі не разбіты, а ўсё яшчэ б'юцца з бальшавікамі пад вярхоўным камандаваньнем майора Якубецкага.

Страшэнныя бітвы.

Варшаўскія газеты пішуць, што ў раёне Семажова адбыліся крывавае баі між аддзеламі першай беларускай брыгады і бальшавікамі. Частка, беларускіх аддзелаў была разбіта і перайшла польскую граніцу ў раёне вёскі Ветгыцы. Іх разбролі палякі. Да гэтага часу разброена 50 афіцэраў і 400 салдатаў.

Беларускае паўстаньне.

ВАРШАВА 20.12 (Орыент). Начальнік штаба беларускіх паўстанцаў Борык, які знаходзіцца праездам у Варшаве, падаў гэтакія вядомасьці:

Беларускае паўстаньне мае парызанскі характар. У ім ёсць тутэйшыя сяляне, зьлённы і дэзэргыры з Чырвонае Арміі. Бальшавікі стараюцца скрыць яга істнаваньне і даць вялікарэсэйскімі аддзеламі. Паўстаньне пашыраецца на ўсіх беларускіх паведах, ня глядзячы на недахват броні і агульнай помачы.

Аб юрыдычным прызнаньні Беларусі.

Беларускі міністр Вацлаў Ластоўскі, які цяпер у Жэневе, дамагаецца прызнаньня беларускага ўраду de jure (па праву). Апроч таго, ён вымагаець, каб плебісцыт, калі ён будзе, адбываўся бы на ўсход ад лініі Керзона, пры чым беларусы губяць тры паветы: Бельскі, Беластоцкі і Сакольскі.

Беларуская дэлегацыя паехала у Лігу Народау.

З Жэневы наведамляюць, што туды прыбыла беларуская дэлегацыя і жадаець прызнання беларускага ўраду Ластоускага. Ластоўскі, Цвікевіч і Ладноу дамагаюцца незалежнасці Беларусі.

Голас Беларусау.

Як мы даведаліся, Віленскія беларусы, уважаючы, што племісцым найбольш датыкае беларускага насяленьня Сярэдняе Літвы, паслалі Радзе Лігі Народау абшырны мэморыал у гэтай справе.

Колькі цяпер урадау у беларускага народу.

Дванаццаціміліённы беларускі народ цяпер маець гэтакія ўрады:

- 1) Беларускі ўрад на чале з Вацлавам Ластоўскім, абраны па сесіі Рады Беларускай рэспублікі ў 1919 годзе. Урад гэты цяпер знаходзіцца ў Коўні і зрабіў саюз з Літвой проці Польшчы.
- 2) Камуністычны беларускі ўрад на чале з Аляксандрам Чарвяком. Ён знаходзіцца ў Менску і кіруець Савецкай Беларускай (некількі паветаў Меншчыны).
- 3) Беларускі Палітычны Камітэт на чале з Адамовічам. Ён лягне за Польшчу і пануець у той частцы Беларусі, якую занялі войскі Балаховіча.
- 4) У Віленшчыне беларускімі справамі кіруе ўрад Сярэдняе Літвы, у склад

якога ўваходзіць і беларускі адраджэнец пан Вацлаў Іваноўскі.

- 5) У Літоўскай рэспубліцы беларусы маюць свайго міністра.
- 6) У палавіне Беларусі, далучанай да Маскоўшчыны (часткі Смаленскай, Магілёўскай, Віцебскай і іншых губерняў) пануе ўлада маскоўскіх камуністаў.
- 7) У Горадзеншчыне — ўлада польскага ўраду.
- 8) У трох беларускіх паветах Віцебшчыны, аддадзеных Масквою Лацьвіі, беларусы падцяняюцца лацьвійскаму ўраду па агульных законах гэтай рэспублікі.
- 9) Некаторыя паўдзённыя часткі Беларусі належаць да Савецкай Украіны.
- 10) У нейтральнай паласе, між расейскай і польскай арміяй, няма ніякага ўраду і справамі кіруюць розныя беларускія камітэты.

Беларускія балахоўцы.

Кіраўнікі.

Беларускі Палітычны Камітэт пры генаралу Булак-Балаховічу, як піша віленская „Gazeta Krajowa“, утварыў свой спецыяльны орган, у склад якога ўвайшлі: старшынём В. Адамовіч і сябрамі Р. Аляксюк і Я. Сянкевіч.

Войска.

Камітэт ад самага пачатку свайго існавання рабіў найвялікшыя старанні, каб выдзяліць з расейскай белавардзейскай арміі беларусаў і стварыць свае асобныя баявыя часткі. Ня глядзячы на перашкоду з боку штабных афіцэраў-маскалёў, праца Камітэту вельмі ўдалася, бо ён дужа спагадаў Балаховіч. І ўжо пры ўступленьні на тэрыторыю Беларускай Рэспублікі існавалі гэтакія фарманні: 1-шы Беларускі Менскі Полк, Стральцоў, Магілёўскі Полк, Віцебскі Полк, 1 сатальён у Палку Астроўскім і разам эскадрон Коньніцы.

Адносіны да маскоўскіх балахоўцаў.

Камітэт умовіўся прапацаць разам з Б. Савінковым і памагаць маскоўскім балахоўцам. За гэта Савінкоў адмовіўся рабіць маскоўскую прапаганду на Беларусі і згодзіўся аддаць там усю цывільную ўладу ў рукі беларусаў і дапусьціць як найшырэйшую арганізацыю Балаховічам Беларускай арміі.

Адносіны да Польшчы.

Камітэт маець моцную веру, што толькі Польшча і яе Начальнік Пілсудзкі

могуць зрабіць беларускае гаспадарства і толькі зьвяз ўшы Беларусі з Польшчай Камітэт і стараецца ўзмацаваць той зьвязак

Адносіны да „Нашай Нівы“.

Прадстаўнікі Камітэту у вялікай крыўдзе на беларускую газету „Нашу Ніву“. Затое, што „Наша Ніва“ ня дужа добра напісала аб беларускіх балахоўцах, прадстаўнікі Камітэту зрабілі ёй закід у правакшны і сьведомы брэхні.

З літоускага жыцьця.

Паварот Вальдэмараса у Коўню.

Як мы даведаліся з пэўнай крыніцы, вядомы літоўскі дзеяч Вальдэмарас вярнуўся з Жэневы ў Коўню. У Жэневе ён бараніў справы Літвы перад Лігай Народаў. Вальдэмарас вельмі оптымістычна глядзіць на вынік споркі паміж Літвой і Польшчай па пытаньню аб прыналежнасці тэрыторыі „Сярэдняй Літвы“. Па яго словам, у хуткім часе трэба чакаць прызнання Лігой Народаў спэрнай тэрыторыі за Літвой.

Ксеендз і газеты.

Газета „Дзёнік Віленскі“ у № 158 абвінаваціла ксеендза Станкевіча ў прыхільнасьці да бальшавізму і ў тым... што ён беларус!

Газета „Паходня“, якая сама лішне стараецца і дзеля таго не заўсёды патрапляе быць інтэрнацыянальным пролетарскім органам, напісала гэтак: „Скора маець выйсьці беларуская газета „Крыніца“; выдаваць яго маюць падобна балахоўцы“. А „Крыніца“ з тады-ыходзіла і зноў ужо выходзіць пад рэдактарствам якраз таго-ж ксеендза Станкевіча.

* * *

Я ішла... нада мной разгараўся вобраз
З сьветлых, сумных зямчужынак — зор,
І хоць неба што час усё рабілася цяжэй,
Зоры зьялі ярчэй а ярчэй...
Вось сарвалася адна, паляцела стралой
І загасла ў імгле галубой.
І хоць яркай яна, гэта зорка, была
На прымець, што зыкла яна...

Я ішла... прад вачмі рад таполяў цягнеў
І аб нечым тэмным шумеў...
І хоць слоў я пачуць, зразумець ня магла,—

Іх душа зразумела мая...
Раптам зецер калыхнуў ўгары галіны,
Чорны сьпень перабег па зямлі...
І хоць вецер той зараз далей паляцеў
Доўга ліст на таполях дрыжэў...

Я ішла... сярод хмараў плыў месяц ціхі,
Рассыпаючы ласкі—лучы
І хоць прыкра ў той вечар балела душа—

Я глядзела у неба... ня ішла...
Ціпа, неба, і зоры і сад у паўцэме,—
Усё вітала ласкава мяне...
І хоць пуста на сэрцы ў той вечар было—

Іх таксама вітала яно...

Наташля Арсеньева.

1920 г.

Маёй музе.

Хто ты з сьлёзнымі вачамі,
Бедная дзяўчына,
З чыстым тварам, чуткім сэрцам,
Вусны як маліна?..

Ці з імглы саткана раннай,
З сьвятла зоркаў ясных,
З шуму дрэў сваяцкай пушчы,
З агнішч непагаслых?..

А мо' з думкаў недасяжных,
Ды з жалю німога,—
А мо' скарга, а мо' жалба
Да бога самога?

Першы раз з табой спаткаўся
Пастушком у полі:
Ты тагды шапнула сумна
Аб маёй аб долі.

Другі раз, калі у школку
Малі выпраўляла

І ражанчыкам з касьцёла
Пабагаслаўляла.

Пры арбе раз трэці бачыў
Я твой вобраз мілы,
Той парой, калі змадзеў я,
Выбіўшыся з сіды.

Раз чацьверты, як народу
Таварыў аб Богу
І паказваў з верай пэўнай
Лепшы шлях-дарогу.

А раз пяты і апошні,
Як самлеў ад туду,
Палам змучаны агнём,
Прасіў неба цуду.

Цяпер дарма прызываю
Горкімі сьлязамі:
Баліць сэрца, нет патолі,
Сумень цэлімі днямі.

Але-ж голас яе чую,
Шопат гэці мілы:
„Ты убачыш мяне двойчы
Над дзярном магілы.“

„Калі люд твой стане цвёрда
„У хаце гаспадарыць,
„Калі сам зарожу сілу
„Па хрыбце ударыць.“

„Як збудзе кладку-помаст
„Між пасваркаў веры
„І дабром, свабодай, знаньнем
„Заслывець бязьмеры...“

К. Сваяк.

Герой.

— Казак! На вайне быў? Курціну еў?

У вялікую палату, дзе месціліся здаравейшыя, хадзячыя, любілі ўсе схадыцца з розных палат. Там часта была біседа. Кожны стараўся пераказаць якую-небудзь забаўную гісторыю ці пасьмяшыць усю кумпанію якім-небудзь жартам. Там-жа ляжаў адзін дужа тыповы служак, унцэр-афіцэр з трыма георгіеўскімі крыжамі, якія заўсёды прышпіліваў на халат, і хадзіў і ляжаў у халаце ад самага раніцы да познага вечара, аж пакуль разьдзявацца ванаць. У яго быў бравы салдацкі выгляд, валасы на галаве каротка абстрыжаныя і спераду ежыкам стаячыя, а белаветыя вусы — старанна падкручаныя, быццам шыльцы. Як і ўсе такія салдаты, „герой“, між ін-

шым, выстаўляўся перад другімі пехацінцямі сяброўствам з артылерыстамі і сваёй вольнасьцю з казакамі.

Калі ў наш госпіталь прывезлі маладога панурага казака, віхрастага блёндына з адсечанымі пальцамі на правай руцэ, і калі ён пачаў пасьля апэрацыі хадзіць у вялікую палату гуляць у шашкі, „герой“ заўсёды бывала, як толькі пакажаша ў дзьвярох даўгая віхрастая постаць і перад ёю абкручанае белым рука на падвязцы, голасна і тэатральна вітаў яго:

— Казак! На вайне быў? Курціну еў?

Наш казак быў маўклівы, пануры дзяцюк, і гэтая акалічнасьць троху асаджвала „героя“ назад на дошка. Аднак, усеўшыся як мае быць для даўжэйшае размовы і паправіўшы адной рукой халат свой і крыжы (другая была па докаць адрэзана хірургам, доктарам Лур'ем). Ён пачынаў столькі гаварыць, што пасьпяваў і за сябе і за казака. Розных гісторыяў для біседы назьбіраў ён за час вайсковага жыцьця вялікі запас. Праўда, некаторыя, найбольш сабе да надобы, пераказаў у гэтым шпіталі па колькі ўжэ разоў, але ўмеў, калі хапеў, вацшыць грамаду, сплясці заўсёды, што-што і новае.

— Казак! На вайне быў? Курціну еў?

З тых слоў пачынаў „герой“ сваю размову і тады, калі ў гісторыі фігуравалі казаки.

Слуханьнікі цясьней падхадзілі да павядача, асабліва апалчэны і ваагул усякія „малалы“, „лэргія“ і „шляпы“, з пачцівасьцю глядзёўшыя на „героя“, а ён, накруціўшы пэлаю рукою свае белаваценькія шыльцы і пазабіяцку круцінуўшы ўгору галавою, казаў сваё падмаскоўнае сь рагаворкаю:

— Я бумажнік і оба кармана... ; казак... тожэ... Многа-лі? грт... Сочли; у мяня 870... у него тожэ... рублей 900.

Быўшы родам з-пад Масквы, чалавек гэты страшэнна брыдка лаляў, або, як кажучы салдаты, „маляр'юся“.

— Лоўка! Вось гэта лоўка! — пачціва і радасна хвалілі яго з грамады, а ўся салдацкая грамада ў такі момэнт вельмі рагочаць.

— Але чаго-ж вы к пану прычапілісь? — пачуецца тымчасам, у канцы чый-небудзь ціхі голас.

„Панам“ маскаль клічаць галыка і беларуса, а тут, у пераказе, ім быў нейкі крамнік у глухім польскім мясьцечку.

— Прычапіліся чаго? — паўтараў пытаньне з іроніяй у годасе апавяданьнік. — Ах, ты, шляпа! — ласкава, для краса-

моўства лаляў, павярнуўшыся, таго, хто ў яго аб гэтым запытаўся.

— Вядома, шляпа! — зноў велькім рогатам старадася пасьведчыць грамада ворах і раненых салдатаў, што ўсе яны, апроч таго, ня „шляпы“. І троху зьцішыўшыся, не падбіраючы расьсыпаныя шашкі, зноў з пільнасьцю глядзелі ўсе на рот і на бліскучыя два бядых, адзін жоўценькі, крыжы.

— Мы і ня думалі чапіцца: пан прычапіўся сам да нас! — павалічыўшы іронія, з большай прыемнасьцю пераказываў ранейшае „герой“: — Нас, значна, сабралася траіх: два казакі і я. Зайшлі ў краму к пану, набралі ўсяго чыста, чаго толькі хацелі: папірос, асушкаў, шыкавалду. — Ты не плаці, бо ён за ўсіх заплаце“, — гаворыць мне адзін казак на другога таварыша. А той сначатку ля дзьвяроў стааў, на вуліцу глядзёў. — „Добра!“ — думаю сабе ды ўсё піхаю ў клумак, абы ўлезла. Падыйшоў, кінуў той казак на прылавак колькі — там капеек... вось тады наш пан завуў!

— Казак! На вайне быў? Курціну еў? — з вудальлю пятаўся павядачы ў нашага панурага казака, як падбіраўся да фінала гісторыі. А той маўчаў, толькі для ветласці ківаў прыхільна галавою.

— Пан наш выс, халярэу! А вось адзін казак, як схопіць з похвы шаблю, як замахнецца, — прыцэр пава да сьценкі. „Молчты! грт!...“ — Заняло ў пача духі. Талы яны ўсё ў мех, у мех, у мех. Адзін сабе на плчы, — айда ў сотню. А гэты, што застаўся, як схопіць лям у рукі, як бухне, братка мой, па кесе, аж ныл, аж дым, куды там! Разьбілася каца. „Не завьй, ...!“ — крычыць мне м і казак. Палічылі: у мяне 870, у яго таксама рублей 900. Чэем, хтось ідзе. Кінулі, бжым на вуліцу. Бягуць нам на падмогу. Чорт вас дзярэ, лупіце, а з нас даволі! Ціхім трахтам далей, далей. Дагнаў я сваю частыць. А пераз колькі дзён мяне і раніла ў нагу, — першы раз. Лячыўся ў Багародзку, выпісаў у шпіталь жонку. Пераначавала, грошы аддаў. Едзь сабе, галубка, з богам!

— Лоўка! Вось гэта лоўка!

М. Гарэцкі.

19/XI—20 г.



Жыццё у Савецкай Беларусі.

З'езд саветаў (радаў).

У гэты час у Менску адбываецца з'езд прадстаўнікоў ад мясцовых, павятовых і валасных беларускіх рад. На з'ездзе будзе ўтворан Цэнтральны Спаўняючы Камітэт і Рада Народных Камісарыяў Беларусі. У Вільню дайшлі весткі, што з'езд прызнаў Беларусь савецкай (радавай) рэспублікай і выказаўся за ўваход яе ў склад Савецкай Федэрацыі. Ці адбылася ратыфікацыя (зацвярджэнне) міру з Польшчай, дагэтуль невядома.

Адносіны да беларускасці.

Адносіны расейскіх камуністаў да беларускасці робяцца з кожным часам лепшымі. З прыкладу Леніна і наагул маскоўскага цэнтру прызнаецца беларуская культура і яе правы на існаванне. Ленін сказаў, што Беларуская Савецкая Рэспубліка будзе жыць, і трэба ўсё рабіць для яе карысці.

Цікавасць да Беларусі.

Масква надрукавала колькі кніжак на беларускаму ў Менску і беларускай мове. Выйшаў вялікі зборнік розных артыкулаў аб Беларусі, напісаных выдатнымі прафесарамі. Выдана некалькі кніжак вядомага беларускага дзеяча, родам з Вільні, А. Бурбіса, якія прыняты для рукаводства ў Камісарыяце загранічных спраў (аб эканамічным стане Беларусі і дзейнасці ў ёй савецкай ўлады).

Асвєта.

Прыяжджала ў Менск з Масквы універсітэцкая камісія для астатняй работы ў справе адкрыцця беларускага універсітэту.

Для патрэб універсітэту ўзята эканомія Любанскага ў Лошыцы (3 вярсты ад Менску).

Беларускі Педагагічны Інстытут і Тэхнікум працуюць нармальна.

Але найлепей пастаўлены сельска-гаспадарскі інстытут у Горы-Горках (б. Магілёўскай губэрні), дзе цяпер знамяніты Кайгарадаў і шмат іншых дужа вучоных прафесараў.

Школы 1-й і 2-й ступені, па загаду камісара асветы, Беларускага камуніста А. Чарвяка, вядуць заняткі поўным ходам. Навучальнае беларускае дзяццё адбываецца па-беларуску. У Менску шмат польскіх і жыдоўскіх школ. Бракуе беларускіх кніжак, а выдавецкая справа, з прычын тэхнічнай труднасці, адсутнасці патрэбнае паперы, стаіць нізка.

У камісарыятах адчынены курсы беларускае мовы, бо дзелаводства пераходзіць на беларускую мову. Праўда, захоўваецца прынцып: адказваць на паперу ў той мове, у якой яна прыслана.

Беларускі тэатр.

У Менску адчынены і сьвяваюць бітма набіты ўсе даўнейшыя тэатры і кінэмаграфы.

Беларускія спектаклі адбываюцца надта часта ў Гарадзкім тэатры дзе выступае Прафэсійнальная трупа, і ў Беларускай Робатніцкай Клубе, дзе выступае трупа аматараў. Артысты дастаюць пэнсію і пайкі ад Камісарыята Асветы.

Хор Тэраўскага.

Далёка вядомы беларускі хор Тэраўскага, які ў сваім часе зачараваў беларускай песняй маршала Пілсудскага, у вялікім гонары і ў бальшавікоў. Да хора адносяцца надта ласкава і запрашаюць пяць на ўсе важнейшыя бальшавіцкія ўрачыстасці.

Эканамічная адбудова.

На эканамічную адбудову Беларусі зьвярнуў вялікую ўвагу цэнтр Федэрацыі, бо там пануе пагляд, што Савецкая Беларусь, як сумежная з буржуазнымі гаспадарствамі, павінна быць прымернікам савецкіх рэспублік.

З гэтай мэтай цэнтр, церпячы сам пільную патрэбу ўва ўсім, пасылае Беларусі розныя тавары, асабліва жалезныя (40% ад запасаў цэнтру).

Зямельная справа.

Выхад на пасёлкі надта ўпадабалі ўсе сяляне. Для нарэзкі трэба толькі падаць заяву, пры гэтым ніякіх выдаткаў і аплаты павіннасцяў няма, апроч давання памяшчэння і фурманкі каморніку і рабочых для каморніцкіх работ.

Такі падзел зямлі, асабліва ў прыфрантовай паласе, лічыцца ў беларускіх бальшавікоў баявым заданнем. Работа распачалася з ужо энэргій. Усе каморнікі ўжо даўна выехалі ў воласці збіраць статыстыку і рыхтаваць праекты падзелаў, каб з раньняй вясны пачаць нарэзку.

Л е с.

Самавольных парубак лесу ўжо няма. Лясны матар'ял выдаецца праз вясковыя камітэты, за плату. Цана даходзіць да 400 — 500 савецкіх рублёў за сажань. Пагарэльцам і бяднейшым будаўляны матар'ял і дровы даюцца дарма па пасведчаньнях валасных камітэтаў.

Аправізацыя.

Спажывецкія органы робяць раскладку на сялян, хто колькі павінен даць збожжа і мяса. Пры раскладцы ўважаецца на ўраджай і агульны стан гаспадаркі. Дэзарганізуюць работу войска, якое робіць рэквізыцыі на сваю руку. Цяпер з той справай шмат лягчэй, бо на самавольныя рэквізыцыі ёсць дужа стродкая забарона. Наагул жа раскладка аправізацыйнай павіннасці ўдаецца бальшавікам добра, калі ня лічыць яшчэ бюсыстэмнасць некаторых працаўнікоў. З дзесяціны бярыцца сярэдняе 3 хунты збожжа.

У месцах на прадукты — картачкі 3 катэгорыяў. Да першай залічаюцца людзі фізычнай працы; да другой — канцэлярысты і старыя; да трэцяй — усе іншыя. Прадуктаў, як вядома, бракуець. Хоць у Менску ў вокнах выстаўлены цесткі, белыя булкі, каўбасы, але дакупіцца іх надта трудна.

Мануфактура і галітарэйныя тавары, таксама як і емінныя, выдаюцца так званымі „прадкомамі“ праз Адзінае Спажывецкае Таварыства (памаскоўску ЕПО — единое продовольственное общество). Цяпер і прадкомы перарабляюцца ў тыя АСТ'ы, або ЕПО.

Тавараў вялікая нястача. На вёсцы няма жалезнага матар'ялу, солі і нафты (красіну). Патроху выдаюць усяго, але надта ўжо патроху.

Гандаль і цэны.

Прыватны гандаль у Савецкай Беларусі фактычна істнуець. Праўда, на вёсцы за грошы нічога дастаць ня можна, — хіба за царскія. Пануець менка на ўсё. За 1 ф. красіну сяляне даюць 3-5-8 фунтаў жыта. Такім чынам сяляне пераплачваюць. Хлеб у Менску ў прыватным гандлі 350 савецкіх рублёў. Мяса 300-400 рублёў за хунт; таму так зьдешава, што скаціна ідзець на зарэз праз бяскорміцу. Сала 4000—5000 сав. руб. Канцэлярыі служачы зарабляюць у месяц 6000—13000, але дастаюць яшчэ за вельмі малую плату паёк. Велькасьць пайка — як калі. Найчасцей даюць 1 ф. цукру, 1 ф. солі, 18 ф. мукі і інш. рэчы. Камісары дастаюць 9000 і болей тысяч у месяц і „баявы“ паёк (падвоены).

Транспарт.

Рух на чыгунках у востатні час значна палепшыўся. Але каб праехаць у прыватных справах, то надта цяжка дабіцца дазволу, бо дужа многа вымагаецца розных фармальнасцяў. Цягнік ідзець ад Смаленска да Масквы, болей-меней, 17 гадзін.

Вайсковая справа.

Мобілізацыя робяцца аднакова ўва ўсёй Федэрацыі, — на Беларусі так, як і ў другіх савецкіх рэспубліках. Змобілізаваны, здаецца, людзі да гадоў 35.

Шмат дээртэраў скрозь Беларусь найлешчыя дээртэры; яны даюць 50-75 процантаў.

Цяпер ад марозаў многа дээртэраў прыходзіць з лясоў і нейтральнай зоны. Хто прыходзе сам, таму нічога ня робяць, толькі засылаюць у цэнтр Маскоўшчыны ў рабочыя баталёны.

Весткі аб арганізацыі асобных беларускіх часцей Чырвонае Арміі — непраўдзівыя.

Бежанцы-беларусы.

Беларускі Савецкі „Компленбеж“ ў зьвязку з замёрзнем рыхтуець бежанскія ашалоны для адпраўкі сюды. Шмат запісваецца беларусаў. Некаторыя, не дачакаўшыся, едуць фурманкамі, аж з Тамбоўскае губэрні і далей. Ім даецца яда і памяшчэнне і некаторыя іншыя помачы, але наагул бежанцам прыходзіцца нязвычайна трудна.

Сьвядомасьць.

Беларуская сьвядомасьць дужа ўзрастае. Некаторыя павятовыя зьезды усходняй Смаленшчыны і то выказуюцца за далучэнне к Беларускай Рэспубліцы.

Весткі гэтыя палаў Рэдакцыі адзін бесстароньні не-бальшавік родам з Вільні, які ўпёк з Маскоўшчыны і потым з Савецкай Беларусі ад пабору, а жыў там ад самага пачатку бальшавіцкага панавання.

Тутэйшае жыццё.

17 сьнежня выйшаў загад № 4 генэрада Жэлігоўскага аб тым, каб войскі не рабавалі мірнага насяленьня, абгалелага і змучанага вайной, каб чыноўнікі чы бралі хабараў, каб салдаты не рабілі самачынных рэквізыцыяў.

Выйшла распараджэнне аб пачатку выбараў у Сойм Сярэдняй Літвы з 17 сьнежня ў некаторых акругах. Беларусы і літоўцы, і гэне, адмовіцца выбіраць.

18 сьнежня прыехала ў Вільню дэлегацыя варшаўскага сойму ў складзе паноў: Грабекага, кс. Лютаслаўскага, кс. Мацэвіча, і іншых з мэтай дастаць на мітынг рэзалюцыю аб далучэнні Вільні да Польшчы. У сваёй прамове ў мясцовай залі 19 га сьнежня кс. Лютаслаўскі, перакруціўшы гісторыю, урэшце давадзіў, што беларусы гэта ёсць тыя самыя палкі, толькі „троху інакш гавораць“.

У Ашмяне адчынілася беларуская кнігарня. Тутэйшая „Страж Крэсова“ пагражала „павесіць загадка на вывесцы“, калі ён ня зьнімець яе. Згадчык, тымчасам, не забаяўся, дык вывеску „нехта“ ўкраў начою.

Праз Варшаву праехаў у Амэрыку нейкі лан Самуіл Лемкін, які вязець у Слонім 164,172 долляры (долляр—500 польскіх марак), сабраныя ў Амэрыцы для свае радні быўшымі слонімцамі.

(Віл. Сл.). Асобы, прыехаўшыя з Ашмянскага павета, пераказуюць што павет ніколі не зааў такога пекла, як цяпер. Вечныя рэквізыцыі і драпежствы выклікаюць незадавальненне. Адносіны да „Стражы Крэсвай“ яўна варожыя. Яна сваімі выступамі на мітынгах і сходах, а таксама зборамі подпісаў сець абурэнне.

Летась казалі, што пры універсітэце Баторыя ў Вільні будзе кафедра беларусказнаўства. А сёлета, замест тае кафедры, маюць адчыніць курсы беларускае мовы. Дзівімся, што на такую камбінацыю, як кажуць, даў сваю згоду ўваскрэсьці (бо яго летась на старніцах „Беларускае Думкі“ пахавалі ад рукі бальшавікоў) доктар Мэсоніус, дужа паважаны дагэтуль сярод беларусаў вучоны чалавек. Ён мае вучыць на тых курсах.

Выбары у віленскі Сойм.

Як мы даведаліся з пэўнай крыніцы, Беларускі Нацыянальны Камітэт, Літоўскі Нацыянальны Камітэт і Жыдоўская Гміна атрымалі на гэты дзень ад старшын глаўнай камісіі па выбарам ў Віленскі Сойм прапазіцыю вызначыць сваіх прадстаўнікоў у глаўную і абдольную камісіі. Усе названыя арганізацыі адмовіліся ад вызначэння патрэбных кандыдатаў і, апроч таго, адмовіліся і ад уласьця ў выбарах у Сойм, лічычы, што пры сучасных варунках і на аснове, на якіх Тымчасовая Урадуючая Камісія Сярэдняй Літвы мае намярэнне рабіць выбары у Сойм, чы робіцца магчымым, каб гэты Сойм выказаў праўдзівую волю люднасці нашага краю.

Адмовіліся ад уласьця ў выбарах і немцы.

Землі бежанцаў.

Варшаўскі Сойм гэтымі днямі прыняў закон, па котараму апущаныя праз сваіх гаспадароў—бежанцаў землі пераходзяць у казну і будуць раздавацца польскім салдатам.

Склад вучняў 1-й Віленскай Беларускай Гімназіі к 21 сьнежня 1920 г.

Кляса	Агульная лічба вучняў	Хлапцоў	Дзяч.	Хрысьціян	Іудейскае веры
Анальфабэт.	28	13	15	28	—
1 падгат.	29	13	16	28	1
2 падгат.	31	11	20	31	—
1 кляса	54	38	16	51	3
(аснаўная і парал.)					
2 кляса	38	23	15	35	3
3	32	25	7	28	4
4	22	12	10	17	5
5	37	15	22	12	25
6	39	16	23	20	19
7	40	11	29	12	28
8	37	11	26	12	25


Разам . . . 387 188 199 274 113

Хрысьціян 71%, іудз. 29%.

Помач Амэрыкі у Вільні.

З паловы сьнежня г. г. ізноў распачалася акцыя помачы Амэрыкі для м. Вільні і правінцыі. Прыехаў з Варшавы паўнамоцнік з Камітэту. Помачы Дзяцём у Варшаве п. Райс і назначыў камітэт у Вільні. У склад яго уваходзіць 14 чалавек, з іх 2 прадстаўнікі ад жыдаў, 1 ад ліцьвіноў, адзін ад расейцаў, 1 ад беларусаў і рэшта ад палякоў. На просьбу некаторых сябраў Камітэту, каб даць мацьмясць некаторым нацыянальнасцям мець больш яка па аднаму прадстаўніку, п. Райс адказаў, што ён лічыць, што ад гэтага справа не паправіцца, а каб раз назаўсёды спыніць нараканьні і ўзамныя спрэчкі нацыянальнасцяў, ён прост назначае тую або другую асобу. Дзеці, якія вучацца, атрымліваюць дадаткавае дакармленне; тыя, што ня вучацца, прыпісваюцца да кухні, што знаходзіцца ў бліжэйшым раёне; за порцыю сьнеданьня пложіцца 60 пфен. Што датыча правінцыі, то па пастанове Амэр. Кам. помачы дзяцём у Варшаве, акцыя помачы ідзець толькі на тыя мясцовасці, што належаць да Сярэдняй Літвы. Грамадзяне з мястэчак або вёсак павінны арганізаваць камітэты, у склад якіх уваходзілі бы прадстаўнікі ўсіх нацыянальнасцяў, якія знаходзяцца ў гэтых месцах без выняткаў. Гэта галоўны варунк, які заўсёды падчыківаюць амэрыкане. Там, дзе камітэты ўжэ арганізаваліся, але беларускіх прадстаўнікоў няма, беларусы павінны дамагацца, каб іх прадстаўнік быў абавязкова. Трэба памятаваць, што дзеля нашай неарганізаванасці і нашага нежаданьня працаваць для грамадзянства церпяць нашыя дзеці. Уся наша надзея ў справе адраджэння апраецца на будучым пакаленьні і для яго трэба было-б кінуць апаўчы, лым балі што лезун нашых ахвярадаўцаў амэрыканаў: галоднага дзіцёнка накарміць бяз розьніцы нацыянальнасці і рэлігіі. Вёскі і мя тэчкі, якія знаходзяцца блізка Вільні, павінны зьвяртацца са сьпісамі дзяцей у Вільню (Дамініканская 3, пакой 34) у Камітэт Помачы Дзяцём. Камітэты Ашмянскага павету павінны зьвяртацца ў Ашмянну. У разе, калі-б вышлі якія непаразуменьні, трэба пісаць заявы ў Віленскі Камітэт. Сьпісы трэба рабіць так: выпісаць у альфабэтным парадку прозьвішчы і імёны ўсіх дзяцей, адзначышы проці прозьвішча кожнага дзіцёна яго гады, рэлігію і адрэс. Дзеці атрымліваюць сьнеданьне толькі да 14 гадоў уключна. Сьпісы павінны быць падпісаны старшыней і сакрэтарам камітэту, а таксама павінна быць прыкладзена пячатка; калі ў камітэту сваёй няма, то войта, солтыса або каспёлю ці царквы. Апрача еміны на сьнеданьне, трэба падаваць сьпісы на вопратку, якая ўжо ёсць у Вільні—тры тысячы з нечым камплектаў на Вільню і правінцыю. У склад камплекту уваходзіць пальто, боцікі, панчохі і касцюм, знача і прасіць можна толькі вышэй азначаныя рэчы. Заканчываючы абгляд помачы амэрыканаў для Вільні трэба падзівіцца энэргіі і добраму сэрцу іх і ня крыўдзіць іх сваёй нядабай асцю і нежаданьнем асьвяціць ім мясцовыя варункі.

А. Залеўская.



Аправізацыя ў Сярэдняй Ліцьве.

Аправізацыйных органаў у Сярэдняй Ліцьве, якія прэтэндуюць больш-менш разрашыць спажывецкае пытаньне, мы знаходзім два: Дэпартамент Аправізацыі і Аправізацыйны Аддзел Магістрату. Абедзьве гэтыя ўстановы мала зьвязаны адна з адной і гэты астатні аддзел вядзецца самастойную сэпаратную аправізацыйную палітыку.

Урадовыя аправізацыйныя арганізацыі ў розных старонах зьявіліся ў часе нястачы тых ці іншых прадуктаў у пару вайны. У розных старонах яны мелі і рознае назначэньне. Возьмем найбольш тыповыя.

У Нямеччыне ўрадовыя аправізацыйныя арганізацыі ўсю сваю ўвагу зьварацала на справядлівы разьдзел прадуктаў, у якіх чулася нястача. Для гэтага ўрад падлічаў увесь лішак у іх гаспадароў і ўсе прадукты разьдзяляў па картках.

Другі тып—Расей. Там гаспадарства абвешчана манополія хлебных прадуктаў, юрыдычна стала гаспадаром іх, і аправізацыйныя органы павінны былі збіраць хлеб у ўладароў яго і разьдзяляць паміж спажывцоў. Апрача таго, на аправізацыйны камітэты тут ускладаўся і расклад цэлага раду іншых прадуктаў і прадметаў першае патрэбы ў зьвязку з сацыялізацыяй іншых вытворчых гаспадарак.

Якія-ж прычыны пабуджаюць арганізоўваць аправізацыйныя ўстановы ў Сярэдняй Ліцьве?

Як нам ведама, спажывецкія запасы ў гаспадароў іх у Сярэдняй Ліцьве не падлічаны і падлічыць іх цяпер ня можна. Практыка паказала, што ня ўсе гаспадарствы здолелі як мае быць справіцца з тым, каб падлічыць прадукты і прымуова адабраць лішак ад уласнікаў. Для гэтага патрэбна надта моцная і добра насунджаная арганізацыя. Ува ўсякім выпадку ўрад бярэць пры гэтым на сябе вельмі вялікую адказнасьць і на яго пры першай нястачы будуць сыпацца абвінавачваньні. Пры адсутнасьці важных пабудзіцеляў існаваньня аправізацыйных органаў, губіць усякае значэньне іх работа.

Возьмем для прыкладу Дэпартамент Аправізацыі ў нас. На яго долю ў цяперашні час выпадаець толькі гандлёвая дзеяльнасьць, але як раз гэта і зьяўляецца самым цяжкім і вымагаець вялікай практыкі і веды. Навет казённай установе вельмі цяжка змагацца з прыватным гандлем. Дэпартамент Аправі-

зацы гэтага і ня робіць. Пакуль што ён займаецца глаўным чынам выдачай дазваляў на прывоз прадуктаў, падлічаець грузы, якія прыбываюць, і частку іх вытаргоўваець для сябе. Заняцца гандлёвай дзеяльнасьцю ён і ня можаць за адсутнасьцю сродкаў, бо на аправізацыю ўсяго насяленьня Сярэдняй Літвы патрэбна 300—500 мільёнаў марак.

Аправізацыйны аддзел Віленскага Магістрату шырокіх гаспадарсьцьевых заданьняў ставіць ня можаць. Роля яго сходзіць пакуль што к таму, што „дары“, якія прыходзяць з Пазнані і другіх местаў дарма, гэты аддзел раздаваў за грошы і складаў сабе абаротны капітал. Выхадзіла тое, што „дар“ мела не насяленьне, а сам Аправізац. Аддзел. Але і тых сабраных некалькіх мільёнаў марак, пэўна, мала, каб узяцца за працу ў шырокім маштабе.

І гандаль Магістрату маець значэньне толькі, як крыніца, каб даставаць сродкі ў касу Магістрату.

А каб гэта падлічыць, колькі каштуець утрыманьне Аправізацыйнага Аддзелу, як гандлёвай установы, дык ніводна бы купец ня прызнаў пастаноўку справы правільнай пры 50—60 служачых аддзелу і выдатках на яго 500,000 марак у месяц. Для здавальленьня-ж бальніц, прытулкаў і багадзельняў такі гялізны апарат таксама не патрэбен, гэтую справу можна-б было па дагавору даручыць якой-небудзь коопэратыўнай установе, або знайсці дзешавейшы спосаб аправізацыі, прыцягнуўшы ў якім-колечы выглядзе прыватна-гандлёвы апарат, утварыўшы толькі кантроль.

Такім парадкам нека дзіўным здаецца існаваньне абодвух аправізацыйных органаў у Сярэдняй Ліцьве.

С. Ч.

З вэскі.

М-ка Гальшаны, Ашмянскага пав.

Як толькі стала вядома аб плебісцыту, к нам часта прысылаюць аратараў крыкуноў, якія запамняюць нам вочы і галаву, якія нам абяцаюць зямлю, волю... пасья сьмерці, якія ў нас і цяпер ужо гаспадаруюць пасвойму, кіруюць нам як скацінай, уважаюць нас за сабак; усё, што толькі ім патрэбна: сена, мяса, хлеб забіраюць, нявет ня пытаючыся ў нас. Мала гэтага, яны ўмеюць падбраць з нашых-жа людзей прыхільнікаў у васобе войтаў і солтысаў, якія ня хочучь зразумець, што яны нашы браты-беларусы, што ў іх у хаце спрадзёку га-

варылі і гавораць панашаму, пабеларуску, і што навет ён сам „войт“ надта мала разумее папольску.

У нас на гэтым тыдні старшыня коопэратыву Міхалевіч сабраў сход, каб угаварыцца з людзьмі аб раскладзе грошы на тавары. Як ведама, люгнасьць наша зусім мала разумець папольску, дык і захацела, каб грамадзянін Міхалевіч тлумачыў статут пабеларуску, на зразумелай для нас мове.

М. Дзятлава.

Мясцовае грамадзянства не захацела, каб раённым начальнікам зноў быў Савэрый, і ён прымушаны шукаць сабе пасады ў іншым месцу.

Існаваўшыя раней у мястэчку „Колка кабет польскіх“ і „Кола польскай моладзі“ пасья ўхода палякоў распаліся і цяпер зусім навет не бяруцца да працы. Вялікі ўплыў мае беларускасьць, якая сваёю моральнаю сілаю прыцягвае да сябе лепшыя сілы раёна.

Школы

У вёсцы Зблянах Лідскага пав. Баліцкай вол. адчынілася зноў беларуская школа, якая ўжо існуе з часоў немаў. Наагул Збляны служаць ачагом беларускасьці. Вучыццалі згуртаваны ў моцны гурток, які адчыняе рад школ. Просьяць падручнікаў.

— У вёсцы Дубраўка Папаўскай вол. сёлета адчынілася беларуская школа, а таксама і ў в. Вусьце, Дзятлаўскай воласяці.

Арганізацыя сельскіх работнікаў.

„Rochodnia“ наказвае, што ў апошнім часе сельска-гаспадарскія работнікі і парабкі пачалі больш цікавіцца справай арганізацыі на прафэсійнальнай аснове. Да саюзу с.-гасп. работнікаў прыступаюць і іншыя аграномы, і гэтак саюз узабагачываецца нталігентнымі сіламі

ІНФОРМАЦЫЙНЫ АДДЗЕЛ.

Бібліятэка Беларускага Навуковага Т-ва будзе адчынена дзеля карыстаньня на месцы для навучковых мэт пасья Новага Году ў памяшчэньні Т-ва пры Вострабрамскай вул. № 9.

Беларускае Выдавецкае Т-ва выдае ўсялякія кніжкі ў беларускай мове. Сябраў прыімае Урад Т-ва. Уступная плата — 50 м., сяброўская гадавая складка — 100 м. Адрэс Т-ва: Віленская вул. № 33, кв. 1 (адчынена ад 4 да 5 гадз. у дзень).

Бібліятэка б. „Знаніе“ мае багаты выбар кніжак да чытаньня ў розных мовах. Адчынена: 10—1 і 3—6 гадз. Адрэс: Віленская 33.

Беларуская Кнігарня „Беларускага Выдавецкага Т-ва“ мае на прадажы ўсе беларускія кніжкі. Адрэс: Завальная 7.

Беларускі Нацыянальны Камітэт месціцца ў Вільні, Вострабрамская, 9, пакой № 5. Старшыня Ф. Ярэміч, сэкратар І. Янкевіч. Робіцца рэгістрацыя беларусаў і даецца духоўная і матар'яльная помач.

1-я Віленская Беларуска Гімназія месціцца на Вострабрамскай вул., 9. Дырэктар М. Кахановіч, інспектар А. Дмахоўскі.

Беларускія пачатковыя школы ў Вільні. 1) Кальварыйская, 73; 2) Лідзкі тракт, могільнік; 3) Радунская, 27-а; 4) Зарэчча, Панамарская, 12. Навука бясплатная. У кожнай школе даецца дзясцём сьнеданьне.

Беларускі Школьны Аддзел. Вільня, Каўкаская вуліца (рог Вялікай Пагулянкі), 2, другі паверх, налева, пакой № 13.

Беларускі Вучыцельскі Саюз Канцэл. 1-й Віленскай Беларускай Гімназіі. Там-жа Беларускае Выдавецтва У. Знамяроўскага.

Віленскі Саюз Коопэратываў. Вялікая Пагулянка, 17.

Коопэратывы „Райніца“ ў Вільні. Вялікая Пагулянка, 17. Коопэратывы „на я друкарня“ „Друк“, Вільня, Вострабрамская, 5 (Пасаж). Там-жа Беларускае Выдавецтва У. Знамяроўскага.

Беларускі Клуб ў Вільні. Біскупская, 12.

Літоўская поліклініка. (Віленская вул. проці Дабрачын. зав.) прыімае хворых ў аддзяленьнях: хірургічных, хварсб, унутраных, на вочы, акушэрства і гінекологіі. Пользу даюць адмыслоўцы за самую невялічкую плату.

Думкі.

Я хачу бачыць Цябе вольнай, мая дарагая, Бадзьмаўшчына, і сьветлай, як сонца.

І Ты будзеш гэтай. Вы ўсе, якія хочаце працаваць для ле адражэньня, васьцерагайдзеся зрабіць найменшы ланцуг на ле душу.

Калі хочаш даведацца праўды, узымайся выкава гару.

Сяргей Чараунік.

1-ая Горадзенская Беларуска Гімназія

(ДЛЯ ХЛОПЦАУ І ДЗЯУЧАТ).

Адчынены прыем вучняў і вучаніц у ва ўсе клясы.

Канцэлярыя гімназіі прымае запісы і выдае спраўкі ад 12 да 2 гадз. часова ў памешк. Школьнае Рады (вул. Ожешковай № 28).

АБВЕШЧАНЬНЕ.

Беларуская Школьная Рада Горадзешчыны, у інтарэсах хутчэйшага распацачэньня навукі ў школах і правядомага назначэньня педагогічнага пэрсаналу, прапануе ўсім настаўнікам,—сам зарэгістравацца ў канцэлярыі Рады.

Рэгістрацыя адбываецца (Горадня, вул. Ожешковай № 28) што дня ад 10 да 2 гадзіны.

Прыймаюцца профэсыяналы і з лепшымі галасамі аматоры

БЕЛАРУСКІ ХОР

Ф. ЗГІРСКАГА

Пры запісах проба. У серады і пятніцы, ад 1—2 гадз. у будынку Беларускай Гімназіі у вялікай салі.

Незнаёмыя з тэорыяй музыкі і сьпеву будуць вучыцца на рэпэтыцыях. За асобную плату даюцца прыватныя лекцыі гармоніі I і II за курсе музыкальнай школы.

Беларускі календар на 1921 год.

Склаў Пётра СТАНКЕВІЧ.
67 стр., цана 25 марак.
Вільня, — — — Завальная, 7.

Доктар Пакроўскі

Кажэўная, 3—16, ад 3—5 гадзіны. Прымае хворых. Вучняў 1-й Віл. Бел. Гімназіі—бяз платы.

Доктар А. Краскоўскі

(агульная медыцына)
Вострабрамская, 20, кв. 6 ад 4—6 гадз.

ДАЮ ЛЕКЦЫІ

Нямецкае мовы.

Губэрнатарская 6, кв. 9. Банцлебен.

Раблю ПЕРАКЛАДЫ

з французскае мовы на беларускую і іншыя і наадварот.

Плата самая умеркаваная. Вострабрамская, 9, пакой № 5; ад 10 — 12 гадз. Л. ПНАТАВА.

НОВАЯ КНИГА ЯК ГАДАВАЦА ЗМАЛКУ?

Напісаў і выдаў
АНТОН ГРЫНЕВІЧ.

Пытайцеся ў Беларускай Кнігарні.

РЭДАКЦЫЯ

„Нашае Думкі“

купляе у прыватных усялякіх, на дужа даўна

ГАЗЭТЫ,

асабліва у беларускай мове.

За любую цану.

„Наша Думка“

прымае абвесткі ува ўсіх тутэйшых мовах.

Цана самая сходная.